

प्रेषक,

नृप सिंह नपलच्याल,
प्रमुख सचिव,
उत्तरांचल शासन।

सेवा में,

समस्त जिलाधिकारी,
उत्तरांचल।

कार्मिक अनुभाग-2

देहरादून: दिनांक: 11 अगस्त, 2004

विषय:- उत्तराखण्ड राज्य आन्दोलन के दौरान घायल/जेल गये
आन्दोलनकारियों को सेवायोजन प्रदान किये जाने के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि उत्तराखण्ड राज्य आन्दोलन के दौरान घायल हुए / जेल गये आन्दोलनकारियों को विभिन्न विभागों के अन्तर्गत सेवायोजित किये जाने के सम्बन्ध में शासन द्वारा सम्यक रूप से विचार किया गया और सम्यक रूप से विचारोपरान्त शासन द्वारा यह निर्णय लिया गया है कि उत्तराखण्ड राज्य आन्दोलन के दौरान घायल हुए आन्दोलनकारियों तथा सात दिन या उससे अधिक अवधि के लिये जेल भेजे गये आन्दोलनकारियों, जिनकी उत्तराखण्ड राज्य आन्दोलन के दौरान घायल होने और सात दिन या उससे अधिक अवधि के लिये जेल जाने की पुष्टि समस्त अभिलेखों से समुचित रूप से कर ली गयी हो, को विभिन्न विभागों के अन्तर्गत लोक रोवा आयोग की परिधि से बाहर के समूह 'ग' के पदों पर तथा समूह 'घ' के पदों पर उनकी शैक्षिक योग्यता के अनुसार नियुक्तियाँ प्रदान कर दी जायें। ऐसी नियुक्तियों के सम्बन्ध में सम्बन्धित जिलाधिकारियों द्वारा जिले में समस्त विभागों में उपलब्ध रिक्त पदों का चिह्नान्कन करने के पश्चात् आन्दोलनकारियों की शैक्षिक योग्यता के

अतिरिक्त

81

चिन्हांकन करने के पश्चात् आन्दोलनकारियों की शैक्षिक योग्यता के अनुसार उन्हें सूचीबद्ध करते हुए उनकी नियुक्ति के सम्बन्ध में सम्बन्धित नियुक्त प्राधिकारी को नियुक्ति की कार्यवाही करने हेतु निर्देश भेजे जायेंगे तथा उसकी सूचना शासन को उपलब्ध करायी जायेंगी। यह कार्यवाही आन्दोलनकारी की घायल अथवा जेल जाने की शासकीय अभिलेखों से समुचित पुष्टि करने के पश्चात् की जायेगी।

2- मुझे यह भी कहने का निदेश हुआ है कि उपर्युक्त निर्णय के अनुसार सेवायोजन किये जाने के उद्देश्य से समस्त सेवा नियमावलियों के अन्तर्गत सीधी भर्ती द्वारा नियुक्ति दिये जाने की आयु सीमा एवं चयन की प्रक्रिया को एक बार के लिए शिथिलता प्रदान की जाती है।

3- आपसे अनुरोध है कि कृपया उपर्युक्त निर्णय के अनुसार तत्काल कार्यवाही करते हुए कृत कार्यवाही से शासन को अवगत कराने का कष्ट करें।

भवदीय,

(नृप सिंह नपलच्याल)
प्रमुख सचिव।

संख्या 1269 (1)/तीस-2/2004 तददिनांक।

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
- 1- अपर मुख्य सचिव, उत्तरांचल शासन।
 - 2- समस्त प्रमुख सचिव/ सचिव, उत्तरांचल शासन।
 - 3- रामरत मण्डलायुक्त, उत्तरांचल।
 - 4- समस्त विभागाध्यक्ष, उत्तरांचल।
 - 5- निदेशक, सूचना उत्तरांचल।

आज्ञा से,
(नृप सिंह नपलच्याल)
प्रमुख सचिव।